

ఆంధ్ర సాహిత్య పరిషత్ ప్రకాశితము. ౮.

శ్రీరస్తు.

జ్ఞాన ప్రసూనాంబికా శతకము.

ఇది

విష్ణుకృష్ణమూర్తి శాస్త్రి గారి కుమారుడు,

సర్వ శాస్త్ర విరచితము.

(ఆంధ్ర సాహిత్య పరిషత్ ప్రకాశనముండి పునర్ముద్రితము.)

చెన్నపురి.

శ్రీనివాసవరదాచారి కంపెనివారిచే

ముద్రింపబడి

ఆంధ్ర సాహిత్య పరిషత్తువారిచే

ప్రకటింపబడినది.

౧౯౧౮.

వెల ౮. ౦-౨౦.

[All Rights Reserved.]

## పే రి క .

ఈశతకము శిష్టు సర్వశాస్త్రులుగారిచే రచింపఁబడినది. ఈ సర్వశాస్త్రులుగారు షడ్వర్ణనీస్వతంత్రులై సుప్రసిద్ధవిద్వత్కవులయిన శిష్టు కృష్ణమూర్తిశాస్త్రులుగారి పుత్రుఁడు. వీరు కాసల నాటి బ్రాహ్మణులు. కృష్ణమూర్తిశాస్త్రులుగారు గోదావరీమండలమందు కాకినాడతాలూకాలో, జేరిన గొల్లపాలెములో జన్మించి కొంతకాల మామండలమునందే రామచంద్రపురము జమీందారు నాశ్రయించి యుండి, యేకారణముననో యచటి నుండి కాకినాడ కేగి యచ్చట కలక్టరు సిరస్తాదారుగా నుండిన తలసింగసెట్టి నాశ్రయించి యాయన చిత్తూరున కేగుట తటస్థింపఁ దాను నాయనతో నాపట్టనమున కేగి యందుఁ గొంతకాల ముండి యాసెట్టిగారి వాక్సాహాయ్యమునఁ గాళహస్తిరాజుగారి యాశ్రయము సంపాదించి యాపుణ్యక్షేత్రమందుఁ గొంతకాల ముండి మఱికొంతకాలమున కది విడిచి చిట్టచివరకు విశాఖసెట్టనమునకు నమీషమున నున్నమాడుగులసంస్థానమున కధిపతియు విద్యాభోజుఁడు నగు కృష్ణభూపతి యాస్థానము నలంకరించి యచ్చటనే గతశుక్ల సంవత్సరమునం, దనఁగా, నిప్పటికి 48 సంవత్సరములక్రిందట మృతినొందినవారు. సర్వశాస్త్రులు

గారు తండ్రిపాటి పండితులు కాకపోయినను సంస్కృతాంధ్రము  
 లందు మంచివజ్ఞుకలిగి యుభయభాషలందుఁ గవిత్వము చెప్పు  
 చుండెను. తండ్రిగారు పోయినపిదపఁగూడ నీయన కొంచెము  
 కాలము కాశహస్తిలో నుండి యచ్చట ననేకావధానములు  
 చేసినట్లు కనఁబడుచున్నది. ఈయవధానపద్యములు గొన్నిలభిం  
 చినవి. ఈకవి యమరుకమునకుఁ దెనుఁగు చేసెను. దీనిలోఁ  
 గొంతభాగము మాత్రమే దొరకినది. సర్వశాస్త్రముగారు ప్రజ్ఞో  
 త్పత్తి సంవత్సరము, దనఁగాఁ, తండ్రిగారు గతించిన రెండుసంవ  
 త్సరములకే లోకాంతరిగతుఁ డయ్యెను. వీరిపుత్రులు కృష్ణమూ  
 ర్తి, కుమారస్వామి యనువారు గోదావరిమండలమందు, అనల  
 పురము తాలూకాలో జేరిన ముక్తిశ్వరగ్రామమందు సకుటుం  
 బముగా వర్ధమానులై యున్నారు.

జ. రామయ్య.

# జ్ఞాన ప్రసూనాంబికా శతకము.

(శిష్టు సర్వశాస్త్రికవిరచితము.)

శా. శ్రీమద్దామర వేంకటాక్షి తిపతిక్షేమంకరప్రక్రియో  
ద్దామాత్మీయదయారసప్రసరసిధ్యన్తంజుళాపాంగవీ  
క్షామంద స్థితసుందరాస్యమెలమిన్లన్పట్టఁ బ్రత్యక్షమై  
సామంజస్య మెసంగఁబ్రోవుముననున్ జ్ఞానప్రసూనాంబికా. 1

శా. శ్రీమాన్యం బగుకాళహస్తి నగరీసీమంబున న్నజ్జన  
క్షేమప్రక్రియఁ గూర్చుచు న్నకలశక్తిస్తోమము ల్గొల్పఁగొ  
లైవమాన్యస్థితి నున్ననిన్విడిచి నే నన్యాశ్రయం బొల్ల నన్  
సామాన్యంబుగఁ జూడక మ్మపుడమిన్ జ్ఞానప్రసూనాంబికా. 2

మ. దిగధీశు ల్నినుఁ గొల్చి రక్కసులఁబ్రోదెందోలి యాత్మప్రథా  
నగతిం గాంచి సమస్తభాగ్యముల సంతానంబులంబొందిరె  
న్నఁగ వేమాట లిఁకేలయెంతయునునానావాంఛితార్థాప్తికై  
జగతీసంతతి నిన్భజించునుగదా జ్ఞానప్రసూనాంబికా. 3

మ. పరమానందముతోడ నిన్నుమదిలో భావించినేవించి న  
దవీరముల్లాంచి యగస్త్యముఖ్యులహాహావారాశ్యపస్పర్శన  
స్ఫురణాదిం బ్రథఁ జెంది రీవు గరుణంజూడంగ దుస్సాధదు  
స్తరదుష్ప్రాపము లేలగల్గుజగతిన్ జ్ఞానప్రసూనాంబికా. 4

మ. కలరా నీసరివేల్పు లీజగతిలోఁ గల్యాణకల్యాత్మతన్  
వెలయింపం దగువారటంచు సరిగా విజ్ఞానముంజెంది నే  
వలనొప్ప నభవదీయపాదయుగళీవర్తి ఘృధీవృత్తిన్  
చలనంబందకయుంటిఁబ్రోవఁగదవేజ్ఞానప్రసూనాంబికా. 15

మ. మార్గంబు ల్పదివేలు లోకమున సంతానృస్థితింజెందఁ ద  
ద్వర్గాధ్వప్రతిపత్తిమాని విగళద్దోషాల్పినైమించి స  
ద్వర్గస్తుత్యతఁ గన్ననీభజన సల్పంబూనితి న్నిత్యమున్  
సర్వార్గాధ్యక్షనుతాంఘ్రి ప్రోవఁగదవే జ్ఞానప్రసూనాంబికా. 16

శా. స్థిరకీర్తిన్వెలయంగఁజేయు నియతశ్రేయోనివాసిత్వముం  
బరఁగంజేయుసువర్ణరత్నముఖిసంపల్లిలలం గూర్చుదు  
స్తరదుఃఖంబులఁబాటఁదోలిమఱిసం తానాదిసౌఖ్యంబులున్  
నరవి న్నించుచుమించునీభజనమోజ్ఞానప్రసూనాంబికా. 17

శా. చిత్తాయ త్తము లై నకోదుకులవాసింగూర్చి భక్తాళికిం  
దత్తాదృగ్విభవంబుఁ జేర్చి రిపుల న్దండింపఁగానేర్చి దు  
రవృత్తంబు ల్దొలఁగింపఁబేర్చి ఘనసంవిత్కార్గము న్దొల్చి నీ  
సత్తందెల్లమునేసి ప్రోవఁగదవే జ్ఞానప్రసూనాంబికా. 18

శా. జంబాలంబును బోనిపాపముల నోజందాఁకకుండంగ దూ  
రంబైప్రోవఁగఁజేయ మెట్టునెడఁ దీర్థంబై తగంజేయ శా  
పంబున్సన్వస్తియుఁ దత్తణంబుననె చూప న్నీదుశ్రీచక్రరా  
జంబర్చించుమహాత్ముఁడోపునుగదాజ్ఞానప్రసూనాంబికా. 19

మ. ననవిల్తుం గనుమంటలో మిడుతకూనంబోలె మండింపఁజూ  
చిన జేజేగమి గచ్చువిచ్చయి కడ లేరంగఁ జెంతన్వసిం  
చిన నీవంతనవంతలోఁగొనక వాసిం బూచిరామేన ని  
చ్చనఱి న్నాత్తితి నిన్నుతింపఁదర మే జ్ఞానప్రసూనాంబికా. 20

మ. అలఱిపట్టనసీమలో బహులసాలాంతస్థలోద్యానపం  
క్తులలో మందమరుత్కి శోరకసముద్ధూతాగ్రకాదంబవా  
టిలలిం గేళిక సల్పునిన్నుఁ గనిపాటింపంగ రాలేమి ని  
చ్చలునిందెల్లరుఁగొల్పవచ్చిరిగదా ! జ్ఞానప్రసూనాంబికా. 21

శా. చింతారత్నగృహంతరాళమున వాసి స్పృహవిష్ణావ్సీమం  
చాంతస్థస్థియినివై జగంబుల సముద్యల్లీల రక్షింప న  
ట్లంతం బొందఁగఁ జేయ నీవొకతెవే యాధారశక్త్యాత్మతన్  
సాంతత్యంబున నున్నదానవుగదా జ్ఞానప్రసూనాంబికా. 22

మ. మనసా చంచల మింద్రియప్రతతి దుర్లభప్రవృత్తంబు ని  
త్యనిరాబాధతమించు నీపదసపర్యం జేయపర్యాయ మె  
ట్లునయంబందిగ్రహించువాఁడనమ రాలో కాభినంద్యప్రభాం  
చనవతొగ్గించనరత్న భూషణయుతా జ్ఞానప్రసూనాంబికా. 23

మ. చలువల్పల్పడఁ జిల్కుగట్టునకు నెంచంగూతురై మించునీ  
వెలమి స్పృత్తుల యుత్తలంబులను మాయించ న్నమస్తావనీ  
తలవంద్యోజ్జ్వలభోగభాగ్యములనందంజేయుమేల్ చూపులం  
జలువ ల్లగఁజేయుటబ్బురమొకొ జ్ఞానప్రసూనాంబికా. 24

శా. నైలాసాచలసీమసంగతలసత్కల్పద్రుమాకల్పసీ  
 పాళీపాళివిహారకృత్తధుకరీవ్యాహారవీణాకళా  
 లోలీభూతవితంద్రమంద్రరవవల్లోలంబకేళీవనీ  
 జాలాక్రీడితకౌతుకాంచితమతీ జ్ఞానప్రసూనాంబికా. 25

మ. సరళందై నమతంబుఁ జెంది నియమాసక్తాత్ములై సంతతాం  
 తరపూజాపరమాదరంబుఁగని యుద్యద్భావుకజ్ఞానులై  
 స్థిరయోగంబున నిన్నెకొల్పుసుజనుల్ శ్రేయోవిశేషాప్తి హే  
 చ్చరమావాప్తనివాసులై వెలయరేజ్ఞానప్రసూనాంబికా. 26

శా. నీవేసిద్ధివి నీవెబుద్ధివనుచు న్నిర్వాజభక్తికియా  
 ప్రావీణ్యంబున సంతతంబు నినుసంప్రార్థించు ధీరు ల్బమ  
 స్తావన్యత్తమసిద్ధిబుద్ధికలనావాప్తి న్రమావశ్యయో  
 షావశ్యాదిక లీలలన్వేలయరే జ్ఞానప్రసూనాంబికా. 27

మ. నినుఁ జిత్తంబున సంస్థరించుచు నరణ్యానీసరణ్యంతరం  
 బున నైనం జనువేళవ్యాఘ్రుచయముంబోత్రివజంబుందర  
 త్సునికాయంబునుసింహసంతతియుముచ్చల్బవఁగాఁ జేసిదా  
 సనితాంతోన్నతిఁ జేయుదీవకదవే జ్ఞానప్రసూనాంబికా. 28

శా. పారావారము నీదశకృమని చెప్పనవచ్చు ధాత్రీధరో  
 ధారం బొనని యెంచవచ్చు నటులం ధాత్రీస్థలీరేణుపుల్  
 తారావారము లెక్కపెట్టఁదగు లోఁదర్కింప నీసత్కళా  
 స్ఫూరశ్రీగరిమల్ గణింపఁ దరమా జ్ఞానప్రసూనాంబికా. 29

మ. భవదీయాంఘ్రిసరోరుహద్వయమునం బ్రవ్యక్తభంగిన్విహః  
రవిలాసస్థితినుండి యెల్లెడల సర్వప్రక్రియ ల్లానియే  
కవశం బయ్యె మదీయమత్యళిని నింకంబోవుమమ్మా జన  
స్తవనీయోన్నతిఁగల్గఁజేసి యెపుడున్ జ్ఞానప్రసూనాంబికా. 30

శా. నీవే దిక్కని నీదుసన్నిధిని నే నిత్యంబునేవార్ధినై  
భావం బన్యగతంబొనర్పక వసింపం బెంపు దీపింప సం  
భావింపందగునమ్మ భవ్యమతి సంపత్త్యాదులన్నించి వాం  
ఛావిశ్రాంతి నొనర్ప నెవ్వరికఁ ట్లిజ్ఞానప్రసూనాంబికా. 31

మ. నయమార్గంబునభూప్రజందనువఁగా న్యాయక్రియా సంగతిం  
బ్రియసామంత మహాప్రధాన హృదయప్రేమాతిరేకంబునే  
య యశోలక్ష్మి దనర్పఁజేయఁదగు నీయర్చల్ ప్రభుశ్రేణికు  
చ్ఛయసంధానసమేధమానకరుణా జ్ఞానప్రసూనాంబికా. 32

మ. వెనకయ్య న్వలచేత డాపలికయి న్వేనకయ్య వెనకయ్య లా  
లనలం బుజ్జవమొప్ప నిశ్రుచు మదాలస్యంబున న్నిల్చు నీ  
వెనుకై యామరసుందరు ల్నిలిచి తీవింగన్గెనంగంటి ని  
చ్చననుం దాదృశరీతిఁ బ్రోవఁగదవేజ్ఞానప్రసూనాంబికా. 33

శా. నీనామం బొకసారి నెమ్మనమున న్నెక్కుల్పిన న్రాజస  
న్తానంబు న్నిగమాగమోక్తిపదవీనానార్థనిశ్చయక  
త్వానూనప్రతిభావిశేషమును నిత్యంబేకదా భక్తదుర్  
జ్ఞానోచ్ఛాటనపాటవస్ఫుటకథా జ్ఞానప్రసూనాంబికా. 34



శా. సారంబై న భవద్దయారసమున న్నాధింపఁగా వచ్చు దు  
ర్వారారాతినికాయము స్సకలసంపల్లిలలు న్తున్నగాఁ  
జేరన్ హెచ్చఁగవచ్చునేరికయినన్ త్రికాళహస్తీశయో  
షారత్నంబ మదంబ శాంబరినుతా జ్ఞానప్రసూనాంబికా. 35

మ. ప్రసరచ్ఛీతలతావిశేషముల సంపాదించు మిన్నేలు రా  
త్రిసతీశాంశము నౌదలన్నిలిపియుం డెంపేదుతాపంబునన్  
వినపున్నేతరి నీదుమోవిరసము న్వేమాటుఁ గ్రోలంగఁదా  
ససిగా నిల్చెను సర్వలోకవినుతా జ్ఞానప్రసూనాంబికా. 36

శా. లీనప్రజ్ఞలకుం బ్రకృష్టధిషణాలీలావిశేషాప్తియ  
న్యూనోక్తిప్రథమానశాస్త్రపదవీప్రోజ్జ్వంభమాణప్రథా  
ధీనశ్లాఘ్యవదావదత్వమునుసంధిల్లుంగదా తావకా  
ర్చానిష్ఠాగరిమంబు గల్గుకతనన్ జ్ఞానప్రసూనాంబికా. 37

మ. నిరతి న్నీపదపద్మపూజనవిధానిష్ఠాతుడై సంతతం  
బరసాన్యామర సేవనాదరములో నల్పంబుగానై నఁ జొ  
న్నరహింజూడక యేకభక్తి నిను లోనన్నిల్పువాఁడిచరా  
చరసంపూర్ణజగత్తతి 'న్నిగులు నోజ్ఞానప్రసూనాంబికా. 38

శా. పంచాస్త్రండు త్వదీయసన్నిధిని నీభర్తంబయత్నంబుతోఁ  
బంచాస్త్రం బెదరింపఁబోయి త్రుటిలోభస్తంబుదానయ్యెన  
న్నుంచే యింతలుపుట్టెనంచుదయఁ దద్యోగంబునం గన్గొనం  
జంచద్దర్పకకోటినించితివపున్ జ్ఞానప్రసూనాంబికా. 39

శా. పారావారసుతాదిలేఖసుదతీపారంపరీగీతికా

పారానందపురంధ్రీవర్ణనియతప్రాంచద్వివాహాంగణో  
దాగామోదయుతాత్తబాంధవసతీతత్యాశ్రితస్వాంతిక  
స్ఫారాచారకృతిప్రమోదభరితా జ్ఞానప్రసూనాంబికా. 40

శా. ఆసా మిక్కిలి గల్గి యున్నది మహాహంకారమా మెందు  
శావసంబెందును లేదు పూర్ణము నృశంసత్వంబు సత్యార్థవి  
న్యాసంబన్నదివాసె నిట్టిజడుని న్నక్షాబోవఁగాఁదవత్కృపా  
శావసంబొక్కటి దక్కవేటుగలదేజ్ఞానప్రసూనాంబికా. 41

శా. విశ్వాతీతపరాక్రమక్రమసమావిర్భూతనిత్యప్రభా  
వైశ్వర్యాహమికావిస్మంఖలవిహారాత్యంతభీతద్యుప  
ద్విశావసేయతరభండఖండనదిశావిశ్రాంతజన్యప్రథా  
శశ్నోద్విశ్రుతశక్తి వీవకదవే జ్ఞానప్రసూనాంబికా. 42

మ. ఫలమొక్కింతయు నీనివేల్పుల భజింపఁదాననేమకా నటం  
చెలమిన్నిన్నె సమగ్రభక్తిపథసౌహిత్యంబుతోఁగొల్ప ని  
చ్చలు నన్నుంగనకున్న నెవ్వరిక శశ్వలీలఁబోషింప ని  
శ్చలకారుణ్యకటాక్షవై భవయుతాజ్ఞానప్రసూనాంబికా. 43

శా. శోణాంభోరుహజైత్రపాదయుగళీశోభాకృదుద్యన్తణి  
శ్రేణీహంసకమంజుగుంజితసమాకృష్టావదాతచ్ఛద  
కావ్విణాకర్ణనమోదమానహృదయాగచ్ఛద్ద్యుపతిక్కిన్నర  
స్రైణాలోకనహృద్యమందరగతీ జ్ఞానప్రసూనాంబికా. 44

మ. నునుమైచాయలు దాసనంపునన చెన్నుంబూనిమిన్నంద్రగొ  
న్ననయమ్ముంగొని తుంటవింటనెలమిన్నంటొప్పఁగాఁజేసియిం  
పునముల్లోకముగెల్చువశ్యముఖివైపొల్పొందునిన్ గొల్చెదన్  
జననీ సర్వజగత్ప్రమోదజననీ జ్ఞానప్రసూనానాంబికా. 45

మ. కపురంపున్విడె మాననంబున సమగ్రస్థూలముక్తాసరా  
నుపమాలంకృతి చన్ద్రవం గటితటి స్తోంబట్టుఁబుట్టంబు స  
న్నపుమైపూత భుజంబులన్వేలయ నున్నన్నిన్నుఁగన్గొన్న న  
చ్చపుఁబ్రేమన్ గిరిశుండువీడఁడహహజ్ఞానప్రసూనానాంబికా. 46

శా. జేజేరాయనిరాలచెల్వమున మైచెల్వొంద బల్వేలుపున్  
రాజాస్యల్నలువంకలం గొలుపులోనంగొల్వ బృందారకో  
రీవజోద్భూతపరిస్రూతాలసగతి నీవీణాకలన్తించి వా  
చాజాలాతిగవై ఖర న్నైఞ్జునితొ జ్ఞానప్రసూనానాంబికా. 47

మ. ఘనవృష్టి స్ఫుటి సస్యజాతము సమగ్రప్రక్రియ న్మోల్కలె  
త్తి నవోదగ్రఫలంబొసంగుగతిఁ ద్వద్దివ్యానుకంపాకటా  
క్షునికాయంబున సర్వసంపద యుదరగ్రాప్తిఁగల్గించుదు  
ర్జనదౌరాత్మ్యనిరాసకారిమహిమా జ్ఞానప్రసూనానాంబికా. 48

మ. జయశబ్దంబొనరించుచు ద్వివిజులోజన్తుంగలన్నిల్వ ది  
వ్యయమివ్రాతము సామగీతు లనయంబు నీవునులన్నింపహృ  
ద్దయక్రీగన్నులనంకురిప సురలన్ దైన్యంబువోఁద్రోసి ని  
శ్చయసౌభాగ్యమునింతు వీవకదవే జ్ఞానప్రసూనానాంబికా. 49

మ. పలుమాఱున్నిను భక్తియుక్తిభజియింపంగోరి వేళాప్తినీ  
కొలుపుంగూటముఁజేరి తావకదృగంకూరత్కృపాపూరసం  
కలితోదారతరార్థకావ్యరచనాకల్యాత్తు తావారిలోఁ  
జలనం బేద ననున్లుటింపఁగదవే జ్ఞానప్రసూనాంబికా. 50

మ. ముద మొప్పన్తదినిన్నుఁజేర్చిభయసమ్మోదంబులొక్కుమ్మడిం  
బొదలం దావకపాదుకార్యనకథాపూతాత్తులై నిత్యని  
ర్మదవృత్తిన్భజియించువారు చెలువారంగాంతు రిష్టార్థముల్  
చదువుల్పెక్కులుచిక్క నేమిఫలమాజ్ఞానప్రసూనాంబికా. 51

మ. సతతంబు న్దురితావహంబయిన సంసారంబునం బుత్రమి  
త్రతరుణ్యాదిపిచారయోగమున నైరంతర్యదుఃఖక్రియా  
యుతుడై చేడ్చుడుకన్న నిన్నుమదిలోనొందించినందింపఁగా  
జతనంబై నను జాలునంచుఁదలఁతున్జ్ఞానప్రసూనాంబికా. 52

మ. క్రతువుల్నాటొనరించియింద్రుఁడయిస్వారాజ్యంబుపాలించినం  
భృతనుందారతరుప్రసూనశుభికాభిష్టుత్యకోటిరకో  
టితచే మించిసుధర్శనున్నతఁడు బలీవిం ద్వదీయాద్భుత  
క్రతుశీలుంబురుడింపలేడుగదవే జ్ఞానప్రసూనాంబికా. 53

మ. కమలాభారతు లిర్వురున్సురటులం గైఁబూనవేల్పుంగొమల్  
క్రమమొప్పంగొలువంది కట్టెదూటఁ జొక్కంబై నగీతప్రసం  
గము సల్పం గొలుపున్న నిన్నుఁగని శక్రాదుల్భజింతుర్గదా  
కమలారాతికళాభియాతివదనా జ్ఞానప్రసూనాంబికా. 54 =

మ. చదలొక్కువ్వుడిమింగఁగా మనమునంజర్చించుచు న్నించుదు  
 ర్తద నక్తంచరయోధవీరవృతసల్రానారదుం డాట పా  
 టదలిర్పం గనుఁగోఁగదైత్యహతిగాటంబైన తేజంబునం  
 గదనప్రక్రియ మింతురెవ్వరహహజ్ఞానప్రసూనాంబికా. 55

మ. వికలంబై చకితాక్షమై యసురరాడ్వీరాళిప్రాసాసిశ  
 క్తికఠారాదిక సాధనప్రజము భీతిన్బాటఁగావై చినే  
 రక నీచేరువవచ్చినానునుచు దూరంబందఁగాఁ దోలి తౌ  
 సకలామర్త్యనికాయగేయచరితా జ్ఞానప్రసూనాంబికా. 56

శా. హాళిన్నీకు సభక్తికంబుగను సాష్టాంగంబు లర్పించియా  
 శాళీవిశ్రుతతావకీనచరితాశ్రాంతశ్రుతి న్నించి య  
 న్యాలాపంబులమానితావకసమాఖ్యాపారముం జేయుచో  
 బాలం బేటికి నన్నుఁ బ్రోచుటకునై జ్ఞానప్రసూనాంబికా. 57

శా. నింద లేయుదు రెండటోధరణిలో నీరోధదోషోక్తి<sup>4</sup> నా  
 నందం బందును రెండటోసుగుణసంతానంబులెక్కించియీ  
 చందంబు ల్మదిఁ జేర్ప నీదయ మదాసక్తి నివృజ్ఞంభింపఁ ద్వ  
 చ్చందం బెట్టిదొ తెల్పవమ్మ వడిగాజ్ఞానప్రసూనాంబికా. 58

శా. ధీరశ్రేణికి మెచ్చునేయుకవితాస్థేమంబు నేమంబుతో  
 రారాజద్గుణరాజిరాజసభల న్రంజిల్ల వాగ్వైదుషీ  
 పారావారులు నీకటాక్షమహిమావాప్తిం గదాధారణి  
 స్ఫారఖ్యాతివహింతురెంతయునుశ్రీజ్ఞానప్రసూనాంబికా. 59

మ. జగతి నైమ్మది నెన్నమానుషముదుష్ప్రాపంబు పై నందులో  
న గణింపందగునాల్గువర్ణములలోనంబుట్టు టబ్రంబు పెం  
పగుబ్రాహ్మణ్యముదానిలోనచటపర్యాయంబునకజ్ఞానయో  
గగురుత్వంబుభవత్కటాక్షముననొజ్ఞానప్రసూనాంబికా 60

మ. సమదానేకమతంగజావళియు నాజానేయవారంబు ను  
త్తమరథ్యాళి రథంబులు స్సమరవిద్యాపాండితీమండితా  
సమయోధావళి రత్నకాంచనసమంచత్పుత్రదారాదియో  
గము నీపూజలభించునోజనిజమోజ్ఞానప్రసూనాంబికా. 61

మ. భరమా నీకు మదర్థసంఘటనశుంభద్భావసంభూతస  
త్కరుణాపూరతరంగసంగసతతోదంచతకటాక్షాంచల  
స్ఫురణాపాదన మేల జాల మిఁక హెచ్చుంబల్కులేలా భవ  
త్స్మరణం గల్గనిదేమిగల్గుభువిలో జ్ఞానప్రసూనాంబికా. 62

మ. తెలియ న్రాదిల నీమహామహిమ బుద్ధింజూడ బ్రహ్మాదిది  
వ్యులకై న న్నిజమంచు నాగమపదవ్యక్తు ల్వచింపంగ వీ  
నులలో సోకియుఁ గొంతవర్ణనమునేనుంజేయదంచుందదా  
కలనాయత్తుడనైతి నీభరమె సూజ్ఞానప్రసూనాంబికా. 63

మ. సమయంబిద్ది యటంచు నేనెఱిగి నీసాన్నిధ్యముం జెందినే  
మముతో నేవయొనర్పఁజాలఁగవితామార్గంబునంబ్రౌఢిమం  
గ్రమమొప్పంగనినాడఁగానుజడుడింకనీవేడటంచు న్ననున్  
సమతం గన్గొని వేగప్రోవఁగదవే జ్ఞానప్రసూనాంబికా. 64

మ. నలుమోముల్లలవేల్పుఁగన్నదొర యెన్న న్నీకుఁదోఁబుట్టు క  
 ల్వలరాతునక-తలంగలాఁడొడయఁ డేలంజాలు నీవిజ్జగ  
 మ్ములనానిమ్ముల నిన్నుఁగొల్వఁదలఁపుంబూనందగున్లోకము  
 త్కలికామాత్రనుతింతునన్నుఁగనవేజ్ఞానప్రసూనాంబికా. 65

శా. పొంగట్టున్వీలుదాల్పుమేన నఱయై పొల్పొందు నిన్జూచియా  
 బంగార్పుట్టపువేల్పురాణి యిటులై పల్వన్నె నవ్వెన్నుహ  
 త్తంగానంగదె యంచు ముచ్చట నెడందం జెంద మేల్తీవిసా  
 గంగా జాణతనంబు నూనితిగదా జ్ఞానప్రసూనాంబికా. 66

మ. వెలయు న్నీకరుణావిశేషము సదావిరూపతమై భక్తకో  
 టులయందంచుఁ దలంచి యెందుఁబొరపాటు న్లేక నిన్బూజసే  
 యలలిం జాలను నీవెప్రోవఁదగ వొనగ్రస్ఫురద్దాడిమీ  
 కళికాగుచ్చసదృశకాంతికలితా జ్ఞానప్రసూనాంబికా. 67

శా. ఈవే లోకములన్సృజింప నెలమి న్నైచ్చింప డిందింప ని  
 త్యావిరూపతమహాప్రభావయుతవై యాత్మేశుని న్సాఖ్యలీ  
 లావిష్టాత్ముని జేయుదంచు నిగమవ్యక్తోక్తి నేవింటి న  
 న్నావంజాలవోకో నమన్మునివరా జ్ఞానప్రసూనాంబికా. 68

శా. బంధూకప్రతిమాలికస్థల కనదౌబ్ధిస్త్రీకరేఖా జగ  
 ద్బంధూడుప్రభుకర్ణపూరయుగళీభాస్వచ్ఛతీ సత్కృపా  
 బంధూరస్థితి నన్నుఁజూచుచుఁ గళాపాండిత్యముం బాణిక  
 ర్కంధూరీతిగ నేర్పరింపఁ గదవే జ్ఞానప్రసూనాంబికా. 69

మ. తెవి వొక్కింతయు లేనివాడని ననుం దీలై చెడంజేయ కు  
జ్వలమైనట్టిభవతగటాక్ష మింక నాపైఁ బర్వ సర్వంసహ  
వలయస్థాఖిలసత్కవీంద్రతతిలో వర్ధిష్టునిం జేయు ము  
తగిళికావత్కమలానుతాకృతియుతాజ్ఞానప్రసూనాంబికా. 70

మ. చరణార్పాపరభ క్తరక్షణపరాస క్తిన్నినుంగొల్వఁగా  
నరుదా సంపద లబ్రమా ముదము లత్యాశ్చరమాపుత్రపా  
త్రరమావత్త్వము చిత్రమా పరజనారభ్యాంతరాయప్రతి  
కరణం బంబుజగర్భసన్నతపదా జ్ఞానప్రసూనాంబికా. 71

మ. ధరణి నిశ్చలమైననీకరుణ నిర్దంభోదితంబైన య  
ప్పరమాహ్లాదవినోది గాంచునియతప్రఖ్యాతి నీతిక్రమ  
స్థిరతం బ్రాజ్యసమస్తసంపదలవృద్ధిం బుద్ధియోగోల్లస  
త్సరసానంద్యకవిత్వసంపదయు శ్రీజ్ఞానప్రసూనాంబికా. 72

శా. శ్రీచక్రార్చనసేయుచు స్మతతనిస్సీమస్థిరతోదయ  
ప్రాచుర్యప్రథమానభ క్తినియతప్రజ్ఞావిశేషం బటుల్  
వాచామాధురి నీదునామపఠనవ్యాకోచ కావ్యక్రియా  
సాచివ్యంబునుగాంచుమందుడయినన్ జ్ఞానప్రసూనాంబికా. 73

మ. కలికాలంబిది దీనియందొకఁ డనేకప్రక్రియాయుక్తిని  
శ్చలభ క్తిన్నినుంగొల్వ లేడుజనుఁడాశామోగమామెందుత్రో  
వలనేకంబులు విఘ్నయోగములకుంబాటిల్లు నీభక్తిలోఁ  
గలుగంజేయఁగ నీవదిక్కు గదవే జ్ఞానప్రసూనాంబికా. 74



మ. అలసత్వం బధికంబుగ్రంథములు పర్యాయంబునంజూడఁగాఁ  
గలనా లెక్కకురాని వెట్లయినఁ జిక్కఁజేసి చూడంగ నం  
దలితాత్పర్యము దుర్లభంబనుచుఁ గానంజూలకున్నాఁడఁద్య  
తగ్రలితానుగ్రహమొక్కఁడుండఁగొఱఁతాజ్ఞానప్రసూనాం.

మ. పగలునేయిఁద్యదీయసత్కరుణకై భావించినేవించెదం  
దగ నిన్నిట్టిది చూచి వీఁడు మదనుధ్యానై కతాత్పర్యని  
ష్ఠగలాడంచు మదిం దలంచి కరుణాసాంతత్యసంబంధస  
జ్జగతిం బ్రోవఁగ రావిదేమియకటాజ్ఞానప్రసూనాంబికా. 76

మ. కలి నంతంతకు ధర్మకర్మపథసంస్కారంబు మాసె న్మహా  
బలవంతంబయి కానిపించె నహహ మాన్యావమానక్రియా  
కలనల్ నీకరుణాకటాక్షమున నిక్తాలంబు దోలందగుం  
జలనంబింతయుఁ జెందకుండ జననీజ్ఞానప్రసూనాంబికా. 77

మ. ప్రియము ల్వల్కిన నప్రియంబులని సంప్రీతి న్వగ జ్ఞెందకే  
మయినంజూచుచునీయనుగ్రహముగానాంతర్యమందెంచుచు  
నభయ మొక్కింతయులేక నిన్ను మదిలో భావింపఁగా బుద్ధిని  
శ్చయ మి మ్మోజననీహితార్థజననీజ్ఞానప్రసూనాంబికా. 78

మ. సరసాలాపవిలాసహాసరచనాచాతుర్యసుస్థైర్యభా  
స్వరదివ్యస్వరరీతి సంతతతతవ్యాసంగదివ్యాంగనా  
పరిపాటీగణనావినోదవిలసద్భవ్యాదరోద్యత్స్మితా  
చరణాంభోజనతామరవ్రజహితా జ్ఞానప్రసూనాంబికా. 79

మ. స్ఫుటతా రానికరస్ఫురచ్ఛుచిమణీ శోభాంకహారావళీ  
ఘటితోత్తుంగకుచద్వయోపరిలసతగంజాతరాగారుణో  
ద్భటకూర్పాసవిభానమానకురువిందశ్రేణికాప్రోల్లస  
తగటకాలంకృతపాదపద్మయుగళీ జ్ఞానప్రసూనాంబికా. 80

మ. అగరాజాత్తజ తావకీనకరుణాయత్తంబు ముల్లోకమేం  
చగ నీదై నమహావిభూతివశమే సర్వామరశ్రేణీ కై  
న గణింపన్ భవదీయసద్విభవ మీనా కెట్లు వర్ణింప నా  
జగతీర్భరగర్భగోళకలితా జ్ఞానప్రసూనాంబికా. 81

శా. జల్పాకామరకామినీకృతకథాసారస్యలీలాకళా  
నల్పోదంచితమందహానలలిత సావ్యస్యావలోకాహిపా  
కల్పాత్తేష్టసహాసికాఘటనకృతా దంబవాటీకన  
త్కల్పోద్యానవిహారకేళిరసికా జ్ఞానప్రసూనాంబికా. 82

శా. సర్పాధీశ్వరతల్పసోదరి జగజ్జాలాభినందోక్తిమ  
దీర్ఘత్యాదినుతాత్మచాతురి త్రిలోకీసుప్రసిద్ధాంగనా  
దర్పాపాకరణాత్మసౌందరి నినున్ భ్యానింతు నేనెప్పుడుం  
గర్భా రాగురుకుంకుమాంకితకుచా జ్ఞానప్రసూనాంబికా. 83

శా. భద్రదాపాదనముఖ్యమై తనరునీభక్తి స్సమస్తార్థసం  
పద్రాజిప్రద మంచు నెంచి జగతీపాలుర్ దదాయత్తులై  
సద్రూఢి భజియింతు రేనటులు గాంచంజాల నేవాస్థితిం  
గద్రూజాతకలాపకంజనయనా జ్ఞానప్రసూనాంబికా. 84

మ. విషువన్నీపదసన్నతిక్రమగతి న్వేదార్థసూక్తిస్థితిం  
 గడవ న్లోకమునన్వదాన్యతతి నెకాకలంబు నేమైననుం  
 వడవ స్సత్యముగాఁగఁ బల్కెదఁ బ్రశస్తం బైననీసత్కృపం  
 గడువంత ల్దొలఁగింపవమ్మ జననీ జ్ఞానప్రసూనాంబికా. 85

శా. చింతారత్ననివాసవాసరసికా శ్రీపుర్యుదారాసికా  
 శాంతాత్మాంతరసీమసాధువసతీ శ్యామాభిరామద్యుతీ  
 సంతాపాపహృతిప్రవీణచరణా శత్రుచ్ఛిదాకృద్రణా  
 స్వాంతాంతర్విలగజ్జగత్పటలికా జ్ఞానప్రసూనాంబికా. 86

మ. చెడుమార్గంబనియించుకై న మదిలోఁ జింతింపకేనెప్పుడున్  
 విడనాడందగుచెయ్యులన్నియును నువ్విట్లూరుచుం జేసితిం  
 బొడగానం దదుపారతి న్నదిని దప్పు జ్ఞాడ కొక్కుమ్మడిన్  
 గడకంటంగని ప్రోవుమమ్మ దయతో జ్ఞానప్రసూనాంబికా. 87

మ. స్ఫుటమై నీకరుణారసం బెవనిపై సోఁకు న్వేసన్ ధాత్రి వాఁ  
 డటవీవీధుల శత్రుమధ్యమున నుద్యదావీరిపూరాంతరో  
 త్కటవీధీనిచయంబునం బడిన వేగం బ్రోతు వా నీవె ధూ  
 ర్జటివామాంగనివాసభాసురతనూ జ్ఞానప్రసూనాంబికా. 88

మ. నవకావ్యంబు రచించి ప్రాజ్ఞులును నానావృత్త్యలంకారరీ  
 తివిశేషంబుల మెచ్చువచ్చునటులుద్దీపింపఁగా నర్థసం  
 భవసారస్యముఁ దెల్పులేరిపుడు నామాటెంత యొక్కింతనా  
 కవితంగై కొనుమమ్మయెట్టులయినన్ జ్ఞానప్రసూనాంబికా. 89

మ. తపముంజేయుచు నీమనంబునకు సాంతత్యంబుగా సంతసం  
బెపుడుంజేయఁగఁజాల నీమనుజుపం బెంతే నొనర్పందగం  
గృపఁ బుట్టించుమృదూక్తి నేనెఱుఁగనొక్కింతై ననీవిష్ణుడొ  
క్కవరింజూడుమ హేతుకోదితదయఁ జ్ఞానప్రసూనాంబికా. 90

మ. అమరీలోకము వేళవేళలఁ ద్వదాయత్తస్థితి స్నేహస  
ల్ప మహానందముతోడఁ గొల్వయిన నీపాదంబు లర్చించున  
ట్టిమహాభాగ్యము నారదాదులకుఁ బాటంపందగుంగాక ని  
క్కముగానిన్దొలువంగఁజాలరితరుల్ జ్ఞానప్రసూనాంబికా. 91

మ. వశమా మాదృశులైనవారలకు నిక వాక్రుచ్చివర్ణింప నీ  
యశముంబేర్కొని సంస్తుతింప మఱి నీయక్షీణకారుణ్య లే  
శశతాంశం బయిన న్లభింపక జగత్సంభావ్యసృష్టిక్రియా  
కశతానందశతాభినంద్యచరణా జ్ఞానప్రసూనాంబికా. 92

మ. జయ మాతంగి! మణీవిపంచివిలసత్సప్తసర్వరీసజ్జరీ  
నయసంద్రావితమేరులై లగతనానారత్నవాఃపూరసం  
చయనానారుచిమద్ధునీశతసహస్రప్రాప్తనవ్యక్రియా  
జయనిర్ధూతసమస్తదైవతభయా జ్ఞానప్రసూనాంబికా. 93

మ. సవినోదోద్యతసంయుతాయుతకరాసక్తిస్ఫురద్వీక్షణా  
దివిశేషాభిమతప్రకారమృదుగీతిస్ఫూర్తి రేఖాజవా  
ఢ్యవిహారాభినయప్రపంచనియతవ్యాపారరంభాదిలా  
స్యవిలాసోన్నతిదర్శనాద్రుతిమతీ జ్ఞానప్రసూనాంబికా. 94

మ. దయ యొక్కించుక నాపయి న్నిలిపి నీదాసుండ నొనన్నని  
 ర్భయునిం జేసి సమస్తకార్యముల నబ్రంబైనసాఫల్య మూ  
 న్చి యనన్యాదృశ మైనతెల్వి దయతోనీజాలు దీవే కదా  
 జయసమ్మోదితదేవతాపటలికా జ్ఞానప్రసూనాంబికా. 95

శా. పంచాస్యంబు హయంబుగా సమదసంప్రాప్తాసురవ్రాతమున్  
 గొంచెం బై నను జిక్కనీక దునుమం గోదండపాండిత్యలీ  
 లాంచత్పాణివిలాసవై తనరు నీయబ్రంపుశక్తి స్సమి  
 త్సంచారాంచితశక్తిసేన లెఱుఁగున్ జ్ఞానప్రసూనాంబికా. 96

మ. కమలాదేశకృదాయతాక్షియుగళి కల్యాణభూభృద్రుచి  
 క్రమనిర్మోటనపాటవోరసిజయోగ త్రిసమేతావదా  
 తమణిహారవిరాజమానగళ మిథ్యామధ్యమా పూర్ణిమా  
 కమనీయేందువిభాసమానవదనా జ్ఞానప్రసూనాంబికా. 97

మ. కలరా వేల్పులు నీకు సాటి యనఁగాఁ గన్గోఁగ లే రేల ప  
 ల్కు-లు నీవేననుబ్రోవఁగావలెదొసంగుల్పాటఁగాఁదోలి నా  
 వలన న్నేరము లున్న నీమదిని జేర్పంబోక రక్షింపుమీ  
 జలజాతప్రభవాంగనాదివినుతా జ్ఞానప్రసూనాంబికా. 98

శా. నానాపుష్పఫలావళీసతతదానప్రోల్లసద్భవ్యసం  
 తానానోకహమధ్యవీఘ్యదితవిస్తారస్ఫురచ్ఛాఖికా  
 ధీనానేకమధువ్రతీపరభృతీదివ్యశ్రవస్సాఖ్యద  
 స్వానోద్యానపిహారకేళిరసికా జ్ఞానప్రసూనాంబికా. 99

శా. సం దేహం బాకయింతయేని మదిలో సంధింప కెవ్వేళ నీ  
వందారునజరక్షణక్షమదృశావ్రాతం బపేక్షించి య  
స్పందప్రక్రియ నున్నవాడ మనుషాభారంబు నీదేకదా  
ఛందోవీధివిహారలాలసమతీ జ్ఞానప్రసూనాంబికా. 100

మ. లలితాష్టాదశపీఠికాకలితలీలారూపవై జప్యక్  
త్ఫలదానాప్రతిమప్రభావవిలసత్కరుణ్యాపూరంబు దొ  
ల్క లలిం దాదృశ హేలలందగునినుంగాంతుంగదాయుండ ని  
మ్మలుషంబై తగుభక్తియు క్తిజననీజ్ఞానప్రసూనాంబికా. 101

శా. \*శ్రీమద్దామరవేంకటక్షితిపతిక్షేమంకరప్రక్రియో  
ద్దామాత్మీయదయారసప్రసరసిధ్యన్మంజుళాపాంగవీ  
క్షామందస్మితసుందరాస్య మెలమిం గన్పట్టఁ బ్రత్యక్ష మై  
సామంజస్యమెసంగఁబ్రోవుముననుజ్ఞానప్రసూనాంబికా. 102



శా. శ్రేయస్సంతతథామ దామరకులశ్రీవేంకటేంద్రాజ్ఞఁ బ్ర  
జ్ఞాయత్యోచితి సర్వశాస్త్రీయిటులొయ్యంజేసె జ్ఞానాంబికా  
గ్రీయానుగ్రహలీలఁ బద్యశత మీరీతిం బరింపన్ జనుల్  
ధీయుక్తస్థితి నన్నివిద్యలఁ బ్రశస్తిం జెంది పెంపెక్కరే.

శ్రీలలితార్పణమస్తు.